

प्रवास: प्रकार, कारण और परिणाम Important Questions || Class 12 Geography Book 2 Chapter 2 in Hindi ||

एक अंक वाले प्रश्न

प्रश्न 1. प्रवास का क्या अर्थ है?

उत्तर : जनसंख्या के किसी एक स्थान से दूसरे स्थान पर जाकर बसने को प्रवास कहते हैं।

प्रश्न 2. भारत की जनगणना में प्रवास की गणना किन दो आधारों पर की जाती है?

उत्तर : भारत की जनगणना में प्रवास की गणना दो आधारों पर की जाती है :

- 1) जन्म का स्थान
- 2) निवास का स्थान

प्रश्न 3. प्रवास के दो मुख्य प्रकार कौन-से हैं?

उत्तर : आंतरिक प्रवास (देश के भीतर) और अंतर्राष्ट्रीय प्रवास (देश के बाहर और अन्य देशों से देश के अंदर)।

प्रश्न 4. आंतरिक प्रवास के अंतर्गत प्रवास की चार धाराएँ कौन-सी हैं?

अथवा

भारत में आंतरिक प्रवास की धाराएँ बताएं।

उत्तर : आंतरिक प्रवास के अंतर्गत चार धाराओं की पहचान की गई है :

- 1) ग्रामीण से ग्रामीण
- 2) ग्रामीण से नगरीय
- 3) नगरीय से नगरीय
- 4) नगरीय से ग्रामीण

प्रश्न 5. अंतःराज्यीय प्रवासियों में जनसंख्या के किस वर्ग की प्रधानता है?

उत्तर : स्त्री वर्ग प्रश्न

प्रश्न 6 अंतःराज्यीय और अन्तर-राज्यीय दोनों प्रकार के प्रवासों में थोड़ी दूरी के ग्रामीण से ग्रामीण प्रवास की धाराओं में जनसंख्या के किस वर्ग की संख्या सर्वाधिक है?

उत्तर: स्त्री वर्ग

प्रश्न 7. अंतःराज्यीय और अन्तर-राज्यीय दोनों प्रकार के प्रवासों में थोड़ी दूरी के ग्रामीण से ग्रामीण प्रवास की धाराओं में स्त्रियों की संख्या सर्वाधिक क्यों हैं।

उत्तर : स्त्रियों की संख्या अधिक होने का कारण विवाहोपरांत (विवाह के बाद) प्रवास है

प्रश्न 8. अंतर-राज्यीय प्रवास की ग्राम से नगर धारा में जनसंख्या के किस वर्ग की संख्या सर्वाधिक हैं?

उत्तर : पुरुष वर्ग

प्रश्न 9. अंतर राज्यीय प्रवास ग्राम से नगर धारा में पुरुषों की संख्या सर्वाधिक होने का क्या कारण हैं?

उत्तर : आर्थिक कारण (रोजगार के बेहतर अवसरों की तलाश)।

प्रश्न 10. हमारे देश में किस देश के आप्रवासियों की संख्या सर्वाधिक हैं?

उत्तर : बांग्लादेश।

प्रश्न 11. किस राज्य में आप्रवासियों की संख्या सर्वाधिक हैं?

उत्तर : महाराष्ट्र

प्रश्न 12. किस राज्य से उत्प्रवासियों की संख्या सर्वाधिक है?

उत्तर : उत्तर प्रदेश

प्रश्न 13. किस नगरीय समूहन में प्रवासी जनसंख्या का अंश सर्वाधिक हैं?

उत्तर : बृहत् मुंबई।

प्रश्न 14. बृहत् मुंबई में सर्वाधिक प्रवासी आने का क्या कारण हैं?

उत्तर : इसमें अंतःराज्यीय प्रवास का भाग सर्वाधिक है। यह अंतर मुख्य रूप से राज्य के आकार के कारण है जिसमें ये नगरीय समूहन स्थित है।

प्रश्न 15. भारत में पुरुषों और स्त्रियों के प्रवास के कारण भिन्न क्यों हैं?

उत्तर : काम और रोजगार पुरुष प्रवास के मुख्य कारण है जबकि स्त्रियों विवाह के कारण प्रवास करती है।

प्रश्न 16. किस राज्य में स्त्रियों के प्रवास का मुख्य कारण विवाह नहीं है?

उत्तर : मेघालय।

प्रश्न 17. भारत में किन दो राज्यों ने अर्राष्ट्रीय प्रवासियों से अच्छी मात्रा में विदेशी हंडियां प्राप्त की है।

उत्तर : पंजाब, केरल

तीन अंक वाले प्रश्न

प्रश्न 18. प्रवास के प्रतिकर्ष एवं अपकर्ष कारक क्या हैं?

उत्तर :

प्रतिकर्ष कारक :- वे कारण जो लोगों को निवास स्थान अथवा उद्गम को छोड़वाने का कारण बनते हैं, प्रतिकर्ष कारक (Push Factor) होते हैं। जैसे भारत में लोग ग्रामीण से नगरीय क्षेत्रों में मुख्यतः गरीबी, बेरोजगारी, कृषि भूमि पर जनसंख्या के भरपूर पोषण का अधिक दबाव, अवसंरचनात्मक सुविधाएँ जैसे शिक्षा, स्वास्थ्य, बिजली, परिवहन, मनोरंजन इत्यादि के अभाव के कारण प्रवास करते हैं। इनके अलावा पर्यावरणीय कारक जैसे प्राकृतिक आपदाओं (बाढ़, सूखा, चक्रवात, भूकम्प इत्यादि) तथा राजनैतिक, अस्थिरता, अशांति स्थानीय संघर्ष भी प्रतिकूल परिस्थितियाँ उत्पन्न करते हैं।

अपकर्ष कारक :- ये गंतव्य स्थान के वे कारक हैं जो लोगों को अपनी ओर आकर्षित करते हैं, लोग ग्रामों से नगरों की ओर आकर्षित होते हैं। गाँवों को छोड़कर लोग दिल्ली, मुम्बई, कोलकाता जैसे महानगरों में रोजगार के बेहतर अवसर, नियमित काम का मिलना, उँचा वेतन, शिक्षा, स्वास्थ्य, परिवहन, मनोरंजन इत्यादि की सुविधाओं के उपलब्ध होने के कारण प्रवास करते हैं।

प्रश्न 19. नीचे दिए गए आरेख का ध्यानपूर्वक अध्ययन करके निम्नलिखित प्रश्नों के उत्तर दीजिए।


1) अंतः राज्तीय और अंतर – राज्तीय प्रवास में क्या अंतर है?

2) दोनों चित्रों में ग्रामीण से ग्रामीण क्षेत्रों में प्रवास करने वाली स्त्रियों की संख्या अधिक क्यों हैं?

3) ग्रामीण से नगरीय क्षेत्रों में पुरुष प्रवास अधिक क्यों है?


उत्तर :

- 1) अंतः राज्तीय प्रवास किसी राज्य की सीमाओं के अन्दर ही होता है जैसे महाराष्ट्र के पुणे से मुम्बई जाकर रहना अंतःराज्तीय प्रवास है। अंतर-राज्तीय प्रवास में राज्य की सीमा से बाहर गंतव्य होता है जैसे महाराष्ट्र के पुणे से बंगलुरु (कर्नाटक) जाकर बसना।
- 2) इसका मुख्य कारण विवाह है, क्योंकि विवाह के बाद लड़कियों को मायके के घर को छोड़कर ससुराल जाकर रहना होता है।



- 3) पुरुष रोजगार तथा उच्च जीवन स्तर की तलाश में नगरों में प्रवास करते हैं।

प्रश्न 20. नीचे दिए गए वृत्तरेख का ध्यानपूर्वक अध्ययन करने निम्नलिखित प्रश्नों के उत्तर दीजिए :




1) पुरुषों और स्त्रियों के प्रवास के क्या कारण हैं?

2) कितनी प्रतिशत स्त्रियाँ काम और रोजगार के लिए प्रवास करती है।

3) विवाह के कारण प्रवास में स्त्रियों और पुरुषों का प्रतिशत कितना हैं?

उत्तर :

- 1) पुरुष काम/रोजगार के कारण तथा स्त्रियाँ विवाह के बाद पिता का घर छोड़कर ससुराल की तरफ प्रवास करती है।
- 2) 3%
- 3) स्त्रियों का प्रतिशत – 65% पुरुषों का प्रतिशत – 2%



प्रश्न 21. उद्गम और गंतव्य स्थान की आयु एवं लिंग संरचना पर ग्रामीण-नगरीय प्रवास का क्या प्रभाव पड़ता है?

उत्तर : ग्रामीण इलाकों से बड़ी संख्या में युवक रोजगार की तलाश में गाँवों से नगरों की ओर प्रवास करते हैं इसके ग्रामीण क्षेत्रों में युवाओं की संख्या में कमी हो जाती है और नगरों में उनकी संख्या बढ़ जाती है। गाँवों में बूढ़े, बच्चे और स्त्रियाँ रह जाती है। उत्तरांचल, राजस्थान, मध्य प्रदेश और पूर्वी महाराष्ट्र से हाने वाले बाह्य प्रवास ने इन राज्यों की आयु एवं लिंग संरचना में असंतुलन पैदा कर दिया है।

प्रश्न 22. भारत में पुरुषों और स्त्रियों के प्रवास के कारण अलग-अलग है।” क्यों? स्पष्ट कीजिए।

उत्तर :

- (1) भारत जैसे समाज में आज भी पुरुषों को महिलाओं से अधिक वरीयता दी जाती है। शिक्षा व रोजगार के लिए पुरुष ही अधिकतर गाँव से शहरों में प्रवास करते हैं।
- (2) स्त्रियाँ अधिकतर विवाह के बाद ही एक-स्थान को छोड़कर दूसरे स्थान पर जाती हैं।
- (3) भारत के ग्रामीण क्षेत्रों में यह सर्वाधिक महत्वपूर्ण कारण है, मेघालय इसका अपवाद है।

पाँच अंक वाले प्रश्न

प्रश्न 23. प्रवास के कारणों की विवेचना कीजिए।

अथवा

“लोग सामान्य रूप से अपने जन्म स्थान से भावनात्मक रूप से जुड़े होते हैं। किंतु लाखों लोग अपने जन्म के स्थान और निवास को छोड़ देते हैं इसके विविध कारण हो सकते हैं। पाँच कारकों की व्याख्या कीजिए।

अथवा

प्रवास के प्रतिकर्ष एवं अपकर्ष कारकों की चर्चा कीजिए।

उत्तर :

1) आर्थिक कारक :- ग्रामीण इलाकों में ज्यादातर लोग खेती पर निर्भर करते हैं तथा सीमित कृषि भूमि पर जनसंख्या का अधिक दबाव होने से सभी को रोजगार नहीं मिल पाता है। रोजगार के अन्य अवसर भी उपलब्ध नहीं होते हैं नगर की सुविधाओं और आर्थिक अवसरों से आकर्षित होकर लोग नगरों में आकर बस जाते हैं। उद्गम स्थल पर बेरोजगारी, भूखमरी गरीबी इत्यादि प्रतिकर्ष कारक लोगों को अपना स्थान छोड़ने पर मजबूर कर देते हैं।

2) अवसंरचनात्मक कारक :- ग्रामीण इलाकों में शिक्षा मुख्य रूप से उच्च शिक्षा का अभाव रहता है। शिक्षा, स्वास्थ्य सेवाओं, परिवहन, मनोरंजन, उच्च जीवन स्तर हेतु आवश्यक सुख सुविधाओं की कमी लोगों को प्रवास करने हेतु मजबूर करती हैं।

3) सामाजिक-सांस्कृतिक कारक :- सामाजिक परम्पराओं के चलते प्रत्येक लड़की को विवाह के पश्चात् अपने ससुराल में जाकर रहना होता है जिसके कारण स्त्री जनसंख्या को प्रवास करना पड़ता है।

4) राजनैतिक कारक:- युद्ध, अशांति, स्थानीय संघर्ष, राजनैतिक अस्थिरता जातीय या धार्मिक दंगों के चलते सुरक्षा की कमी के कारण लोग अपने घरों को छोड़कर अन्य सुरक्षित स्थानों की ओर प्रवास करते हैं। उदाहरण के लिए आंतकवाद के कारण कश्मीर घाटी से कश्मीरी पंडितों का मजबूरन देश के अन्य भागों में प्रवास कर जाना।

5) प्राकृतिक/पर्यावरणीय कारक:- प्राकृतिक आपदाओं जैसे बाढ़, भूकम्प, सूनामी, चक्रवात, सूखा इत्यादि के घटित होने के कारण प्रभावित क्षेत्रों से लोग अन्य सुरक्षित स्थानों की ओर प्रवास कर जाते हैं।

प्रश्न 24. प्रवास के परिणामों की चर्चा कीजिए।

अथवा

प्रवास के आर्थिक , जनांकिकीय, सामाजिक व पर्यावरणीय परिणाम स्पष्ट कीजिए।

अथवा

प्रवास के सकारात्मक एवं नकारात्मक प्रभावों/परिणामों की स्पष्ट कीजिए।

उत्तर : प्रवास किसी क्षेत्र पर अवसरों के असमान वितरण के कारण होता है। बदले में प्रवास के उद्गम और गंतव्य क्षेत्रों के लिए लाभ व हानि दोनों उत्पन्न करता है। परिणामों को आर्थिक, सामाजिक, सांस्कृतिक, राजनीतिक और जनांकिकीय संदर्भों में देखा जा सकता है :

1) आर्थिक परिणाम

सकारात्मक परिणाम :

- उद्भव क्षेत्र प्रवासियों द्वारा भेजी गई राशि से लाभ प्राप्त करता
- अंतर्राष्ट्रीय प्रवासियों द्वारा भेजी गई हंडियाँ विदेशी विनिमय के प्रमुख स्रोत में से एक हैं।
- पंजाब, केरल, तमिलनाडु अपने अंतर्राष्ट्रीय प्रवासियों से महत्वपूर्ण राशि प्राप्त करते हैं।
- यह रकम उद्भव क्षेत्र की आर्थिक वृद्धि में महत्वपूर्ण भूमिका निभाती है।
- प्रवासियों द्वारा भेजी गई राशि का उपयोग भोजन, ऋणों की अदायगी, उपचार, विवाह बच्चों की शिक्षा, कृषि में निवेश इत्यादि के लिए किया जाता है।
- बिहार, उत्तर प्रदेश, हिमाचल प्रदेश इत्यादि के हजारों निर्धन गांवों की अर्थव्यवस्था के लिए ये रकम जीवनदायक रक्त का काम करती है।
- हरित क्रांति की सफलता के पीछे प्रवासी श्रमशक्ति की बहुत बड़ी भूमिका रही है।

नकारात्मक परिणाम :

- अनियंत्रित प्रवास ने भारत के महानगरों को अति संकुलित कर दिया है।
- महाराष्ट्र, गुजरात, कर्नाटक, दिल्ली जैसे राज्यों में गंदी बस्तियों (स्लम) का विकास अनियंत्रित प्रवास का नकारात्मक परिणाम है। प्रवास के कारण इन राज्यों में रोजगार के अवसरों पर दबाव बढ़ रहा है।

2) जनांकिकीय परिणाम

सकारात्मक परिणाम :

- प्रवास से देश के अंदर जनसंख्या का पुनर्वितरण होता है।
- नगरों के विकास में गाँवों से नगरीय क्षेत्रों की ओर प्रवास का बहुत बड़ा योगदान है।
- नगरों में दक्ष, कुशल, अकुशल श्रमिकों का आगमन होता है। जनसंख्या में अर्जक जनसंख्या के अनुपात में वृद्धि होती है।

नकारात्मक परिणाम :

- ग्रामीण क्षेत्रों से कुशल और योग्य युवा वर्ग के प्रवास से ग्रामीण क्षेत्रों के जनांकिकीय संघटन पर प्रतिकूल प्रभाव पड़ता है।
- ब्राह्म प्रवास से उत्तरांचल, राजस्थान, मध्य प्रदेश व पूर्वी महाराष्ट्र में आयु व लिंग संरचना में गंभीर असंतुलन उत्पन्न हो गया है।
- ऐसे ही असंतुलन गंतव्य राज्यों में भी उत्पन्न हो गये हैं।

3) सामाजिक परिणाम

सकारात्मक परिणाम :

- प्रवासी सामाजिक परिवर्तन के अभिकर्ताओं के रूप में कार्य करते हैं।
- नवीन प्रौद्योगिकियों, परिवार नियोजन, बालिका शिक्षा इत्यादि से संबंधित नए विचारों का नगरों से गाँवों में प्रचार-प्रसार होता है।
- विभिन्न संस्कृतियों का मिश्रण होता है।

- प्रवास के द्वारा विभिन्न संस्कृतियों के लोगों का मेलजोल बढ़ता
- लोगों की मानसिकता व्यापक होती है, विचारों में खुलापन आता है।

नकारात्मक परिणाम :

- गुमनामी के कारण लोग अकेलापन महसूस करते हैं।
- प्रवासी समाज से कटकर अकेले पड़ जाते हैं।
- प्रवासियों में निराशा और हताशा की भावना आ जाती है जिससे
- लोग अपराध और नशीली दवाओं के सेवन जैसी असामाजिक गतिविधियों के चुंगल में फंस जाते हैं।

4) पर्यावरणीय परिणाम

- गाँवों से नगरों की ओर प्रवास के कारण नगरों में भीड़-भाड़ बढ़ जाती है।
- भौतिक और सामाजिक ढांचे, सुविधाओं पर भारी दबाव पड़ता है तथा बढ़ती जनसंख्या के सामने यह कम पड़ने लगती है।
- नगरीय बस्तियों की अनियोजित व अनियंत्रित वृद्धि होने से जगह-2 मलिन बस्तियाँ बस जाती है। उदाहरण के लिए मुम्बई की धारावी बस्ती।
- प्राकृतिक संसाधनों का अत्याधिक शोषण होने लगता है जिसके कारण भू-जलस्तर में गिरावट, वायु प्रदूषण, गन्दे जल का निपटान व ठोस कचरे के प्रबंधन जैसी गंभीर समस्याएँ उत्पन्न हो जाती है।
- नगरीय क्षेत्रों में क्रीक से अधिक निर्माण कार्य होने के कारण नगरीय क्षेत्रों का आस-पास के ग्रामीण क्षेत्रों से अधिक तापमान हो जाता है जिससे नगर ऊष्मा टापू (Heat Island) बन जाते हैं।

5) अन्य परिणाम/स्त्रियों पर प्रभाव

- पुरुषों के प्रवास के कारण पत्नियाँ अकेली पीछे छूट जाती हैं जिससे उन पर अतिरिक्त शारीरिक और मानसिक दबाव पड़ता है।
- शिक्षा और रोजगार के लिए स्त्रियों का प्रवास उन्हें स्वतंत्र और आर्थिक रूप से आत्मनिर्भर बनाता है। परन्तु उनके शोषण के अवसर भी बढ़ जाते हैं।

प्रश्न 25. भारत में प्रवास की स्थानिक भिन्नता को किन्हीं पांच बिन्दुओं में स्पष्ट कीजिए?

उत्तर :

- भारत में गुजरात, महाराष्ट्र, दिल्ली, हरियाणा, पंजाब जैसे राज्य अपनी ओर अन्य राज्यों से प्रवासियों को आकर्षित करते हैं।
- बिहार, पूर्वी उत्तर प्रदेश, उड़ीसा, झारखंड व छत्तीसगढ़ जैसे राज्यों से प्रवासी दूसरे राज्यों में अप्रवास कर गये हैं।
- दिल्ली, मुंबई, कोलकाता जैसे नगरीय समूहों में अन्तर्राष्ट्रीय प्रवास अधिक हुआ है सबसे अधिक प्रवासी वृहत मुम्बई में आकर बसे हैं।
- हाल के कुछ वर्षों में भारत के पड़ोसी देशों से आकर प्रवासी भारत में बसे हैं। भारत में सीमावर्ती राज्यों में इनसे बड़ी समस्याएं पैदा हो रही
- सबसे अधिक प्रवासी महाराष्ट्र में आए हैं तथा बिहार व उत्तर प्रदेश से सबसे अधिक प्रवासी गए हैं।

प्रश्न 26. बदलते समय के साथ-साथ प्रवास के कारणों एवं स्वरूप दोनों में परिवर्तन हुआ है। इस कथन को उचित उदाहरणों द्वारा स्पष्ट कीजिए। (बहु-विषयक प्रश्न)

उत्तर : बदलते समय के साथ-साथ प्रवास के कारणों व स्वरूप में परिवर्तन को निम्न उदाहरणों द्वारा स्पष्ट किया जा सकता है:

- समय के साथ प्रवास के कारणों ने धार्मिक यात्राओं, युद्ध अशान्ति, प्राकृतिक आपदाओं से लेकर रोजगार, शिक्षा, निवेश व बेहतर जीवन की दशाओं तक यात्रा तय की हैं।
- आजादी के बाद से आज तक प्रवास के स्वरूप ने मजदूरों, व्यवसायियों, शिल्पियों, व्यापारियों से लेकर शिक्षित युवाओं व महिलाओं तक की यात्रा तय की है। वर्तमान में प्रवास के स्वरूप पर उदारीकरण व वैश्वीकरण का प्रभाव स्पष्ट प्रतिबिम्बित होता है और प्रवासी देश के विकास में अहम् भूमिका अदा कर रहे हैं।
- उपनिवेशकाल के दौरान गिरमिट एक्ट नामक समयबद्ध अनुबंध के तहत लाखों मजदूरों को करारबद्ध करके रोपण कृषि के लिए कैरिबियन देशों में भेजा गया जिसके कारण उनकी जीवन दशा में आमूल परिवर्तन हो गया।